

పశ్చిమాన వెలుగు

దాస్యం వినయ్భాస్కర్

నిరంతరం పేదలతో మమేకం

పిలిస్తే పలికే నాయకుడు

కార్పొరేటర్గా అరంగేట్రం

పార్లమెంట్ కార్యదర్శిగా, చీఫ్విప్గా నియామకం

ఐదుసార్లు ఎమ్మెల్యేగా ఎన్నుకున్న వరంగల్ వెస్ట్

కేసీఆర్ అనుంగు శిష్యుడు, కేటీఆర్ ప్రియ అనుచరుడు

అసెంబ్లీపై నల్లజెండాను ఎగరేసిన ఉద్యమకారుడు

అభివృద్ధి కోసం నిరంతరం తపించాడు

కార్మికులు, శ్రామికుల పక్షాన నిలిచాడు

ప్రజల కూలీని..ప్రజలకు తిరిగివ్వాలిందేనంటాడు..

దాస్యం వినయ్భాస్కర్.. ఉమ్మడి వరంగల్ జిల్లా ప్రజలకు పరిచయం అక్కర్లేని పేరు. సూర్యుడు తూర్పున ఉదయిస్తే.. ఆయన పశ్చిమాన వెలుగై నిలుస్తాడు. ప్రభంజనమై ప్రజల కోసం కదులుతాడు. ప్రజల కష్టాల్లో పాలుపంచుకుంటాడు. పేదరికం ఏ ఆపద వచ్చినా అప్పటికప్పుడు వాలిపోయి పరిష్కరించనిదే నిద్రపోడు. సోషల్ మీడియాను వాడుకోడు. చేసిన పనిని ప్రచారం చేసుకోడు. ఎస్కార్డ్ కాన్వాయ్ అవసరం లేదంటాడు. ఎవరు పిలిచినా ఆగిపోతాడు. చప్పట్లు కొట్టి పిలిచినా స్పందిస్తాడు. భేషజాలు ఉండవు. తానున్నదే ప్రజల కోసమని.. ప్రజలను ఆదుకోకుండా ఎలా ఉంటానంటాడు.. అందుకే దాస్యం వినయ్భాస్కర్ అంటే వరంగల్ పశ్చిమ ప్రజలకు ఒక ధైర్యం... ఒక భరోసా

ఉద్యమకెరటం వినయ్భాస్కర్

పరాయిపాలనలో తెలంగాణ బీడుబారినదని, ప్రత్యేకించి ఉమ్మడి వరంగల్ జిల్లా అన్యాయానికి గురైనదని గొంతెత్తి నినదించిన ఉద్యమ కెరటం వినయ్భాస్కర్. వరంగల్ రాజకీయాల్లో కార్పొరేటర్గా అరంగేట్రం చేశారు. తెలుగుదేశం ప్రభుత్వంలో మంత్రిగా పనిచేసిన సోదరుడు ప్రణయ్భాస్కర్ మరణానంతరం 1999 శాసనసభ ఎన్నికల్లో స్వతంత్రుడిగానే బరిలో నిలిచారు. అప్పటి పొత్తులో భాగంగా టీడీపీ-బీజేపీ ఉమ్మడి అభ్యర్థి మార్చినేని ధర్మారెడ్డికి అవకాశం ఇవ్వడంతో నియోజకవర్గ ప్రజలు, అనుయాయుల సూచనతో పోటీ చేశారు. అయితే 19వేల ఓట్ల తేడాతో విజయానికి దూరమయ్యారు. తదుపరి 2004లోనూ స్వతంత్రుడిగానే పోటీ చేసి 9వేల ఓట్ల తేడాతో అవకాశం కోల్పోవాల్సి వచ్చింది. ఆ తర్వాత వరుస ఎన్నికల్లో టీఆర్ఎస్ తరపున బరిలో నిలిచి గెలుస్తూ వచ్చారు.

స్వతంత్రుడిగా బరిలో నిలిచినా తెలంగాణ రాష్ట్ర సాధన కాంక్ష ఆయన్ని బలమైన ఉద్యమకారుడిగా రూపొందించింది. వరంగల్ లో ఉద్యమాన్ని ఉద్యతం చేసి ప్రతి ఒక్కరిని తెలంగాణ సాధన బాట పట్టించిన భాస్కరుడు దాస్యం వినయ్ అన్న. రాష్ట్ర అసెంబ్లీపై నల్ల జెండాను ఎగురవేసిన ధీరుడు వినయన్న. ఉమ్మడి జిల్లాలో గులాబీ జెండా రెపరెపలకు కారణమయ్యాడు.

కేసీఆర్ మాటే శాసనం.

ఉద్యమనాయకుడు కల్వకుంట్ల చంద్రశేఖర్ రావు పిలుపును శాసనంగా భావించి ఉద్యమాన్ని ఎప్పుడూ కాకమీదుంచాడు. నిరంతర దీక్షలు, ఆందోళనలు, మానవహారాలు, కళాకారుల ప్రదర్శనలు.. ఒక్కటేమిటి?.. జిల్లాలో గులాబీజెండా రెపరెపలకు ఆయుధై నిలిచాడు. అందుకే తెలంగాణ వచ్చాక వినయ్ భాస్కర్ కేసీఆర్ వదలలేదు. వరంగల్ కు ఐకాన్ గా నిలిపాడు. కేటీఆర్ రాముడల్లే అన్ని విషయాల్లో అండగా ఉన్నాడు. వినయ్ భాస్కర్ ఏ అభివృద్ధి పని కోరినా కాదనకుండా చేసిపెట్టాడు. ఆ విశ్వాసమే వినయన్నను ప్రభుత్వ చీఫ్ విప్ ను చేసింది. పార్లమెంటరీ కార్యదర్శిని చేసింది. మంత్రి పదవి దక్కకపోయినా ఆ స్థాయి ప్రాధాన్యతను అన్ని వేళల్లో ఇచ్చింది. 2022లో పార్టీ హన్మకొండ జిల్లా అధ్యక్షుడిగా అవకాశం వరించింది.

అభివృద్ధి కోసం తపన

రాష్ట్రంలో హైదరాబాద్-సికింద్రాబాద్ జంట నగరాల తర్వాత అంతటి ప్రాధాన్యం ఉన్న చారిత్రక నగరం... వరంగల్-హన్మకొండ-కాజీపేట... ఇది బ్రైసిటీ కూడా. కోటలు, గొలుసుకట్టు చెరువులు, దేవాలయాలు, వేయి స్తంభాల గుడి, భద్రకాళి అమ్మవారి ఆలయం, ప్రపంచంలోనే మూడో ప్రసిద్ధి గాంచిన దర్గా ఉన్న ప్రాంతమిది. హైదరాబాద్ మాదిరే ఈ నగరం ప్లాన్డ్ గా ఉండాలన్నది వినయన్న కల.. ఆశయం కూడా. ఆ విషయమే కేసీఆర్ తో పదేపదే ప్రస్తావించారు. ముఖ్యమంత్రి అయిన వెంటనే ఒక్క రోజు పర్యటనకు వరంగల్ జిల్లాకు వచ్చిన కేసీఆర్.. పట్టణాన్ని కలియదిరిగారు. అనేక బస్తీలను కాలినడకన పర్యటించారు. ఒక్క రోజు పర్యటన కాస్తా మూడు రోజులకు విస్తరించి జిల్లాను సమగ్రంగా పరిశీలించారు కేసీఆర్. ఒక్కసారి పనులు చేపడితే రూపురేఖలే మారిపోవాలన్న తలంపుతో, ప్రతి బస్తీని ఎలా మార్చాలన్న కేసీఆర్ ఆదేశాలతో సమగ్ర అభివృద్ధికి నిపుణులతో కలిసి వినయన్న ప్రణాళిక రూపొందించారు. ప్రతి బస్తీలో మురుగుకాలువ నిర్మాణం, సీసీ రోడ్లు, పాడైన స్తంభాల స్థానంలో కొత్త విద్యుత్ పోల్స్, ఇంటింటికీ తాగునీరందించేందుకు మిషన్ భగీరథ పనులు.. ఒక్కటేమిటి.. బస్తీల స్వరూపమే మార్చేశారు వినయ్ భాస్కర్. అంతే కాదు. ప్రతి బస్తీలో ఉండే పేదలకు అర్హతను బట్టి పింఛను, ఉపాధి సాయం కల్పించారు. ప్రతి సంక్షేమ పథకాన్ని అమలు చేశారు. వరంగల్ కు ముఖద్వారం కాజీపేటలో ఎప్పుడో నిర్మించి, శిథిలమైన ఫ్లైఓవర్ స్థానంలో కొత్త ఫ్లైఓవర్ ను నిర్మింపజేశారు. పట్టణ ప్రగతి కార్యక్రమం ద్వారా ప్రతి నెలా ఏడు కోట్లు వెచ్చించి నగరంలోని అనేక సమస్యలకు పరిష్కారం చూపారు. వరంగల్ నగరంలో జనాభాకు అనుగుణంగా మార్కెట్లు లేవు. అందుకే తొలుత కాజీపేటలోని పురాతన మీట్ మార్కెట్ ను పునరుద్ధరించి సమీకృత మార్కెట్ గా తీర్చిదిద్దారు. పది వేల జనాభాకు ఒక ఇంటిగ్రేటెడ్ మార్కెట్ ను ఏర్పాటు చేయించారు.

ఎడ్మ్యుకేషన్ హబ్ గా వరంగల్

కాకతీయ యూనివర్సిటీతో పాటు అనేక ప్రైవేటు విద్యాసంస్థలున్న వరంగల్‌కు ఒక మెడికల్ యూనివర్సిటీ ఉండాలన్న తలంపుతో కాళోజీ హెల్త్ యూనివర్సిటీని ఏర్పాటు చేయించారు దాస్యం వినయ్‌భాస్కర్. దాంతో పాటే అగ్రికల్చర్ కాలేజీని, సైనిక్‌స్కూల్‌ను ఏర్పాటు చేసేలా కేసీఆర్‌ను ఒప్పించారు. ఇక్కడి అసంఖ్యాక నిరుద్యోగ యువతకు నైపుణ్య శిక్షణ ఇప్పించాలని కేటీఆర్‌ను కోరి తెలంగాణ అకడమిక్ స్కీల్ అండ్ నాలెడ్జ్ (టాస్క్) సెంటర్‌ను ఏర్పాటు చేయించారు.

వరద నివారణకు శాశ్వత చర్యలు

ఒకే రోజు ఏడాది వర్షపాతం కురిసినపుడు నగర ప్రజలు వరదతో ఉక్కిరిబిక్కిరయ్యారు. ఏళ్ల తరబడి నాలాలపై కబ్బాలు, అక్రమ నిర్మాణాలు, నాలాలకు రిటెయినింగ్ వాల్ లేకపోవడం తదితర కారణాలతో ఈ సమస్య ఏర్పడింది. మళ్లీ ఇది పునరావృతం కాకూడదనే ఉద్దేశ్యంతో శాశ్వత పరిష్కారం చూపాలన్న ఉద్దేశ్యంతో వినయన్న.. అప్పటికప్పుడు కేటీఆర్‌ను రప్పించారు. నగరంలో పర్యటించడేని వరద బాధితులకు తక్షణ సాయాన్ని అందించేలా చేశారు. నాలాలపై ఆక్రమణలు తొలగించారు. పూడిక తీయించారు. ఎంతటి వరద వచ్చినా మళ్లీ సమస్య రాకూడదన్న ప్రణాళికతో నాలాలను విశాలం చేశారు. దానికి ఇరువైపులా రిటెయినింగ్ వాల్ నిర్మించారు. వినయన్న ముందుచూపుకు మెచ్చుకున్న కేటీఆర్.. ప్రజల కోసం పరితపించే నీలాంటి నాయకులే ఈ దేశానికి అవసరమని ప్రశంసించారు.

ఆటోలకు అడ్డాలు, హమాలీలకు కార్డులు

ట్రైసిటీలో వేలాది ఆటోలున్నాయి. నగరంలో ఎక్కడి నుంచి ఎక్కడికైనా వెళ్లేందుకు ఆటోలు ఎప్పుడూ అందుబాటులో ఉంటాయి. అయితే ఆటోవాలాల సంక్షేమం చూసిన వారు ఇంతకుముందెవరూ లేరనే చెప్పాలి. పైగా పోలీసులు ఎక్కడ ఆటో కనపడినా చలాన్లతో ఇబ్బందులు పెట్టారు. ఇకపై ఏ ఆటో డ్రైవర్నా ఇబ్బందులు పడకూడదనే ఉద్దేశ్యంతో వినయ్‌భాస్కర్ వారి కోసం ఎక్కడికక్కడ ఆటోస్టాండ్‌లను యుద్ధప్రాతిపదికన ఏర్పాటు చేయించాడు. అంతే కాకుండా.. పట్టణంలో వేలాదిగా ఉన్న హమాలీ కార్మికులందరికీ లేబర్ కార్డులు ఇప్పించాడు. వారికి ఏ ప్రమాదం జరిగినా ఆ కార్డు వల్ల ప్రయోజనం కలిగే అవకాశం ఉంటుంది. వీధివ్యాపారులకు అండగా నిలిచి వారి కోసం ప్రత్యేక చర్యలు చేపట్టారు వినయన్న.

ప్రజల కూలీ వినయన్న

వినయన్న ఎన్నడూ నేతగా ప్రకటించుకోలేదు. ప్రజల కూలీగానే చెప్పుకున్నాడు. ప్రజలకు సేవకుడిగా గెలిచానని, సేవ చేస్తూనే ఉంటానని అంటాడు. పేదలు కష్టాల్లో ఉన్నారంటే చూడలేడు. అప్పటికప్పుడు కావాల్సిన తక్షణ సాయాన్ని అందించి, తదుపరి జీవితం నిలబెట్టడానికి అవసరమైన చర్యలు చేపడతాడు. తాను అందుబాటులో లేకుంటే అనుయాయులను పంపిస్తాడు. నా నియోజకవర్గ ప్రజలు సంతోషంగా లేకుంటే నేనెలా నిద్రపోగలను? వారు సంతోషంగా ఉంటేనే నేను ప్రశాంతంగా ఉంటానని అనేక సందర్భాల్లో చెప్పిన వినయ్‌భాస్కర్.. ఇప్పటి వరకు అనేకమార్లు ప్రజలతో ముఖాముఖి అయ్యారు. వందలాది మందికి ఆహారభద్రత కార్డులిప్పించారు. అర్హులైన వారందరికీ పింఛన్లు అందజేశారు. డబుల్ బెడ్ రూమ్ ఇళ్లను అలాట్ చేయించారు. అన్ని వీధులకు సీసీ రోడ్లు, డ్రైనేజీ నిర్మించారు. ప్రజలతో ముఖాముఖి, అడ్డాలలో ములాఖత్, అపార్ట్ మెంట్ దర్శన్, వార్డు దర్శన్ పేరుతో నిరంతరం కార్యక్రమాలు నిర్వహించి ప్రజల సమస్యలను పరిష్కరిస్తూ ప్రజలకు చేరువయ్యాడు వినయన్న.

టూరిజం హబ్గా..

ఉమ్మడి వరంగల్ జిల్లా అనేక ఆలయాల సమూహం. దీన్ని టూరిజం హబ్గా అభివృద్ధి చేయాలన్న తలంపుతో నగరంలోని అనేక ఆలయాలను మెరుగుపర్చారు. జైనుల కోరిక మేరకు పద్మాక్షి గుట్టపై జైన మందిరం నిర్మింపజేశారు. ప్రపంచవ్యాప్తంగా గల జైనులందరూ ఈ ఆలయాన్ని సందర్శించేలా వసతి కల్పించారు. 32వేల చదరపు అడుగుల వైశాల్యంతో ప్రజాకవి కాళోజీ క్షేత్రం పేరిట కల్చరల్ సెంటర్ను అందుబాటులోకి తీసుకువచ్చారు. మొత్తమ్మీద అభివృద్ధి విషయంలో వినయ్భాస్కర్ ఎమ్మెల్యే అవడానికి ముందు.. తర్వాత అని విభజించొచ్చు.

ప్రజలకు తిరిగివ్యాల్పిందే..

ప్రజల ఆశీస్సులు, కార్యకర్తల సహకారం వల్లే ఇంతటివాడిని అయ్యానంటారు వినయన్న. అందరికీ పేరుపేరునా రుణపడే ఉంటానంటారు. అందుకే ఎవరికి ఏ అవసరం వచ్చినా ముందూవెనుకా ఆలోచించకుండా వారి వద్దకు వెళ్తానంటాడు. కరోనా సమయంలో పేదల కోసం 42వేల కిట్ల సామగ్రి అందించారు. ఇతర రాష్ట్రాల నుంచి వలస వచ్చిన కార్మికులకూ సాయమందించారు. కొవిడ్ బాధితులన్న ప్రాంతాలకు వెళ్లి భరోసా ఇచ్చారు. వరదలు వచ్చినపుడు జేసీబీలో వెళ్లి స్వయంగా రక్షణ చర్యలు చేపట్టారు. నిరుపేదల ఇంట శుభకార్యానికి కష్టమే. అనుకోని ఘటన జరిగితే అవస్థలే. ఇలాంటి పరిస్థితులు ఎక్కడ ఉన్నా కార్యకర్తల ద్వారా తెలుసుకుని వారికి తక్షణమే సాయం అందేలా చర్యలు తీసుకుంటారు వినయన్న. అంతలా జనంలో కలిసి పోతారు కాబట్టే.. ఎక్కడికి వెళ్లినా ఎస్కార్ట్ వాహనాన్ని వెంట తీసుకెళ్లడు. ఎస్కార్ట్ ఉంటే ప్రజలు దగ్గరకు రావడానికి ఇబ్బంది పడతరు. ప్రజలు కలవడానికి ఇబ్బంది పడకూడదని భావిస్తారు వినయ్భాస్కర్. అందుకే దారెంటు వెళ్తుంటే ఎవరు పిలిచినా స్పందిస్తాడు. సప్పట్లు కొట్టినా ఆగి ఏమిటని అడిగి తెలుసుకుంటారు. తన నియోజకవర్గంలో అందుబాటులో ఉండేందుకే ప్రాధాన్యమిస్తారు. అందుకే దాస్యం అంటే ధైర్యం, భరోసా.. అని ప్రజలు నమ్మడం అతిశయోక్తి కాదు కదా..

బాల్యం.. కుటుంబం

పశ్చిమాన ప్రభంజనం మన దాస్యం వినయ్భాస్కర్ తల్లిదండ్రులు రంగయ్య-శిలోత్రి దేవి. వరంగల్ జిల్లా పరకాలలో 22 నవంబర్ 1964న జన్మించాడు. హైదరాబాద్లోని సెయింట్ జోసెఫ్ కళాశాలలో ఇంటర్మీడియట్, డాక్టర్ బీఆర్ అంబేడ్కర్ ఓపెన్ యూనివర్సిటీ నుంచి డిగ్రీ పూర్తి చేశారు. వినయ్భాస్కర్ సతీమణి రేవతి. వీరికి ఒక కుమారుడు, ఒక కుమార్తె ఉన్నారు. పుట్టింది పరకాలలోనే అయినా వడ్డేపల్లి ప్రాంత ప్రజలకు ముద్దుబిడ్డగా మారాడు.

రాజకీయ జీవితం

కార్పొరేటర్గా రాజకీయ జీవితం మొదలుపెట్టిన వినయ్భాస్కర్.. 2009లో కాంగ్రెస్ అభ్యర్థి కొండపల్లి దయాసాగర్ను ఓడించి 6684 ఓట్ల మెజారిటీతో గెలుపొందారు. అయితే తెలంగాణ రాష్ట్రం ఏర్పాటు డిమాండ్తో కేసీఆర్ టీఆర్ఎస్ ఎమ్మెల్యేల రాజీనామాకు పిలుపునివ్వడంతో 2010లో మళ్లీ ఉప ఎన్నికలు వచ్చాయి. అదే సంవత్సరం వినయ్భాస్కర్ మళ్లీ అదే అభ్యర్థిపై 67వేల పైచిలుకు మెజారిటీతో గెలుపొందారు. 2014 ఎన్నికల్లో కాంగ్రెస్ అభ్యర్థి ఎర్రబెల్లి స్వర్ణపై 56వేల పైచిలుకు మెజారిటీతో గెలుపొందారు. 2018లో జరిగిన ఎన్నికల్లో టీడీపీ అభ్యర్థి రేవారి ప్రకాశ్ రెడ్డిపై 36వేల పైచిలుకు మెజారిటీతో గెలిచారు.